

Script of Morning Gojri News Bulletin 25 May 2025 at 1015Hrs

ما رنینگ گو جری نیوز بلیٹن مورخہ 25 مئی 2025

یوہ آکا شوانی جموں بے محمد امین انجم تیں خبر سنو۔

PM MKB

وزیر اعظم نریندر مو دی اج سویرے 11 بجے ملک تے بیرون ملک رہن آلا بھارتی ہا شنڈاں سنگ من کی بات پروگرام غے ذریعے اپنا خیالات سانجھا کریں گا۔ ماہانہ ریڈیو پروگرام غی پاه 1 سو 22 وین قسط وے گی۔ یوہ پروگرام آکاشوانی تے دور درشن غا تمام چینلاں تیں نشر وے گو۔ من کی بات پروگرام اے آئی آر نیوز ویب سائٹ تے نیوز آن آنر مو بائل ایپ ور وی دستیاب وے گو۔ مذکورہ پروگرام اے آئی آر نیوز، ڈی ڈی نیوز، وزیر اعظم غا دفتر اور اطلاعات و نشریات وزارت غا یوٹیوب چینلاں ور وی چلے گو۔ آکاشوانی من کی بات پروگرام غی بندی نشریات تیں فوراً بعد اس غو علاقائی زبانان ماہہ ترجموں نشر کرے گو۔

LG Hazratbal

لیفٹنٹ گورنر منوج سنہا نے لوکاں ناہہ کہیو بے جے وین سماج ناہہ دہشت گرداں غی مدد کرن آلا عناصر تیں چھڑکارو دوانو یقینی بنان گا سلسلہ ماہہ ایسا عناصر ناہہ باندے آن غے انجام تک پجایوں جہیڑا لوکاں غے اندر چھپیا واہیں۔ لیفٹنٹ گورنر سرینگر متبرک حضرت بل درگاہ غا مقام ور مہمان خانہ غو نی پتھر رکھن تیں بعد بول رہیا تھا۔ پہلگام حملہ غو حوالو دیتاں واں انہاں نے کہیو جے اوپریشن سندور نے نا برداشت غی پالیسی ظاہر کر دتی بے۔ انہاں نے کہیو جے ہم ناہہ دہشت غو نظام سختی نال ختم کرن غی لوڑ بے۔ موصوف نے کہیو جے دہشت گرداں غا مدد گا راں غی شناخت کر غے انہاں ناہہ وی وای سزا دتی جانی چاہیے۔ لیفٹنٹ گورنر نے مقامی تے غیر مقامی جیسا الفاظ غی مزمت کرتاں واں سب ناہہ کہیو جے ”ایک بھارت سریشٹھ بھارت“ غی روح ناہہ اپنایو جا ئے۔

Tiranga Rally Ramban

اوپریشن سندر غی کامیابی غو جشن مناتاں واں ضلع رام بن غی کنیٹھی پنچایت ماہہ اک بڑی ترنگا ریلی کڈی گئی۔ اس پروگرام ماہہ مسلح دستاں واسطے تگڑی حمایت غو مظاہرو کیو گیو۔ ریلی ماہہ زندگی غا تمام شعباں تیں لوکاں نے پُر جوش طریقہ نال حصو لیو۔ اسے دوران سرکاری آئی ٹی آئی جموں غا این سی سی کیڈیٹاں نے وی ترنگا ریلی منعقد کی۔ تے حب الوطنی غو پیغام عام کیو۔

Doda Internet Service

سرکار نے ضلع ڈوڈہ کے اندر بہدرواہ غا کُجھ حصال مانہہ 27 مئی تک موبائل انٹرنیٹ خدمات عارضی طور معطل رکھن غو حکم دتو ہے۔ یوہ قدم قوم دشمن عناصر غی طرفوں متوقع طور ور غلط استعمال غے مد نظر چایو گیو ہے۔ اس سلسلہ مانہہ آکاشوانی جموں غا نمائندہ نے رپورٹ ٹوری ہے جے داخلہ محکمہ نے 37 موبائل ٹاوراں تیں موبائل انٹرنیٹ خدمات معطل رکھن غو حکم دتو ہے۔ یوہ قدم پولیس غا آئی جی پی برائے جموں زون غی سفارش ور چایو گیو۔ حکم نامہ مانہہ کہیو گیو ہے جے یوہ قدم قومی سالمیت غا مفاد مانہہ ضروری تھو۔

Northern Army CMDR

فوج غی شمالی کمانڈ غا کمانڈر لیفٹنٹ جنرل پراتک شرما نے قبضہ لکیر ور فائر اینڈ فیوری کور غا یونٹاں غو دورو لایو۔ دورہ غے دوران انہاں نے کاروائی تیاریاں اور موجودہ سلامتی صورتحال غو جائزو لیو۔ انہاں نے تندبی نال ڈیوٹی دین تے کاروائی ہاشیو بہتر بنان غا سلسلہ مانہہ نویں ٹیکنالوجی غو موثر طریقہ نال استعمال کرن واسطے جواناں غی ستائش کی۔ فوج غا کمانڈر نے تمام عہداں غا جواناں نانہہ کہیو جے ویں پیشہ وارانہ خصوصیت غو اچو مقام تے کسے وی للکار غو سامنو کرن واسطے تیاری برقرار رکھیں۔

CS Water

منظوری بارے سٹیٹ لیول کمیٹی نے چیف سیکریٹری اتل ڈلو غی صدارت مانہہ واٹر شیڈ ڈولپمنٹ واسطے 25 عشاریہ 8 صفر کروڑ روپیاں غا عملی منصوبہ نانہہ منظوری دتی ہے۔ یاہ منظوری پر دھان منتری کریشی سنجائی یوجنا 2.0 غے تحت سال 26/2025 واسطے دتی گئی ہے۔ اس سلسلہ مانہہ چیف سیکریٹری نے عہدیداراں نانہہ کہیو جے اس ضمن مانہہ پائیدار اثاثاں ور توجہ مرکوز کی جائے۔ میٹنگ مانہہ دیہی ترقیات محکمہ غا سیکریٹری اعجاز اسد نے اس سلسلہ مانہہ جانکاری دتی ہے۔ اس سال 5 فروری نانہہ واٹر شیڈ بارے مہم ضلع کٹھوعہ تیں شروع ہوئی تے اسکیم عملان غا سلسلہ مانہہ جموں کشمیر قومی سطح ور دوجا نمبر ور ہے۔

Rajouri Catch the Rain

ضلع راجوری نے بارش غو پانی پکڑن غا سلسلہ مانہہ کیچ دا رین مہم غے تحت 3 ہزار 8 سو ریچارج ڈھانچہ تیار کر غے اک ریکارڈ قائم کرتاں واں ضلع نانہہ قومی سطح غا انعام

واسطے اہل بنایو ہے۔ ڈی سی ابھشیک شرما نے اس سلسلہ ماتہہ مجموعی کو شش غی
تعریف کی ہے۔

JPDCL Reasi

بجلی تقسیم کارپو ریشن ڈویزن ریاسی نے پی ایم سورہہ گھر مُفت بجلی یو جنا غو تگڑورد
عمل دیکھیو ہے تے اس سلسلہ ماتہہ 9 سو 79 گھراں نے اندراج کرایو ہے جد کہ 126
درخواست اجوں زیر غور این۔ یاہ اسکیم لوکاں ناتہہ مدد واسطے ریایت دے۔ اس ضمن ماتہہ
اسسٹنٹ ایگزیکٹیو انجینئر وکاس تھاپا نے ریاسی ماتہہ بدھتی بیداری غی تعریف کی۔

Announcement

آکاشوانی جموں غا علاقائی خبراں غاشعبہ غی طرفوں ضلع کٹھوعہ واسطے پی ٹی سی غی
خاطر درخواست طلب کیہیں۔ اس سلسلہ ماتہہ امید وار 24 تیں 50 بہراں غی عمر غو ہون
غے نال نال ضلع کٹھوعہ غو بسنیک وی ہونو چاہیے۔ اس سلسلہ ماتہہ کھٹوں کھٹ تعلیمی
قابلیت صحافت ماتہہ پی جی ٹیلومہ یاہ ڈگری یاہ پھر کسے تسلیم شدہ یونیورسٹی تیں
گرنجوشن غے نال نال صحافت ماتہہ 2 بہراں غو تجربو ہونو لوڑے۔ اس غے نال نال کمپیوٹر
غو علم ہونو وی ضروری ہے۔ امید وار ضلع صدر مقام تیں 10 کلو میٹر غا دائرہ ماتہہ رہائش
رکھتو وے۔ اس سلسلہ ماتہہ تمام کاغذات غے نال درخواست غی ہارڈ کاپی علاقائی خبراں غا
شعبہ آکاشوانی پنج تیرتھی جموں دستی طور ور 15 جون 2025 شام 6 بجا تک پُج جانی
چاہیے۔ اس سلسلہ ماتہہ تفصیلات مہاری ویب سائٹ

www.newsonair.gov.in

ور دستیاب ہے۔

اس غے نال ہی خبراں غو یوہ بلیٹن ختم ہوو۔